



कोल्हापूर : संत गाडगे महाराज अध्यासन व करवीर साहित्य परिषद यांच्या वतीने देण्यात आलेला विशेष पुरस्कार मान्यवरांच्या हस्ते स्वीकारताना मुरलीधर देसाई.

मुरलीधर देसाई यांच्या पुस्तकाला पुरस्कार

कोल्हापूर (प्रतिनिधी) : संत गाडगे महाराज अध्यासन, कोल्हापूर व करवीर साहित्य परिषद यांच्या वतीने मुरलीधर देसाई यांच्या 'स्वातंत्र्याचा महानायक' या पुस्तकाला विशेष पुरस्कार जाहीर झाला. डॉ. चंद्रकुमार नलगे यांच्या अध्यक्षतेखाली व रयत शिक्षण संस्थेचे आजीव सदस्य एम. बी. शेख, उद्योजक एस. एन. पाटील, बालकवी श्याम कुळे, बा. गो. जोशी यांच्या प्रमुख उपस्थितीत देसाई यांना पुरस्कार प्रदान करण्यात आला. यावेळी किसन कुराडे, जयश्री दानवे, डॉ. सुनील पाटील, भास्कर जाधव, प्रा. रा. तु. भगत, नीलिमा देशी, प्रा. टी. आर. गुव आदींसह विविध क्षेत्रांतील मान्यवरांची उपस्थिती होती.

जिल्हा रेणुका भक्त संघटनेच्या

अध्यक्षपदी सुनील जाधव

कोल्हापूर (प्रतिनिधी) : कोल्हापूर जिल्हा रेणुका भक्त संघटनेच्या २०१९-२० करिता अध्यक्षपदी सुनील वसंतराव जाधव यांची व उपाध्यक्षपदी श्रीमती शालिनीताई सरनाईक यांची निवड करण्यात आली. कार्याध्यक्षपदी अशोकराव जाधव, सरचिटणीसपदी गजानन विभुते, चिटणीसपदी युवराज मोळे, खजानीसपदी आनंदराव पाटील यांची निवड झाली.

प्रज्ञाशोधमध्ये समृद्धी फराकटे द्वितीय

कसबा वाळवे (वार्ताहर) : जिल्हा परिषद शिक्षण विभागामार्फत घेण्यात आलेल्या प्रज्ञाशोध परीक्षेत राधानगरी तालुक्यातील मुलामुलींनी जिल्हा स्तरावर यशाचा झेंडा फडकविला. सातवीच्या परीक्षेत कन्या विद्यामंदिर तुरंबेची विद्यार्थिनी समृद्धी सुनील फराकटे हिने १८८ गुण मिळवत दुसरा क्रमांक मिळवला. तसेच विद्यामंदिर घुडेवाडीच्या प्रणव प्रकाश पोवार यानेही १८८ गुण मिळविले आहेत.

महात्मा फुले यांना जयंतीदिनी अभिवादन

ऐतिहासिक बिंदू चौकात संस्था-संघटनांच्या वतीने विविध कार्यक्रमांचे आयोजन

कोल्हापूर : प्रतिनिधी

'अज्ञानाचा अंधार दूर केला, बहुजन तेजाकडे नेला, कैकांना उद्धारून गेला, मानवा सत्यशोधक बनविला... अंधार दूर केला. एका 'ज्योतीने', अशारीतीने लोकोपयोगी कार्यासाठी आपली संपूर्ण हयात खर्ची घालणाऱ्या क्रांतिसूर्य महात्मा जोतिबा फुले यांना त्यांच्या जयंतीदिनी अभिवादन करण्यात आले.

'विद्येविना मती गेली, मतिविना नीती गेली, नीतिविना गती गेली. गतिविना वित्त गेले. वित्तविना शुद्र खचले... इतके अनर्थ एका अविद्येने केले', असा संदेश देत त्यावर उपाय-योजना म्हणून स्त्री शिक्षणाची चळवळ यशस्वी करण्याचे काम महात्मा फुले यांनी केले. सयतेचा राजा शिवछत्रपतींवर 'कुळवाडी भूषण' पोवाडा लिहून शिवजयंती उत्सव त्यांनी सुरू केला. अशा या महामानवाच्या स्मृती जपण्याबरोबरच त्यांच्या दूरदृष्टीच्या आणि लोकोपयोगी विचारांचा वारसा भावीपीढीकडे पोहोचवा या उद्देशाने प्रतिवर्षीप्रमाणे जयंती सोहळा उत्साहात साजरा करण्यात आला.

बहुजन लोकोत्सव समिती
बहुजन लोकोत्सव समिती व सर्व परिवर्तनवादी संघटनांच्या वतीने महात्मा फुले जयंती बिंदू चौकात साजरी करण्यात आली. डी. वाय. एस.पी. आर. आर. पाटील यांच्या हस्ते पुष्पहार अर्पण करण्यात आला. यावेळी निळकंठ बगळे, किसन भोसले, अशोक भंडारे, श्रीकांत कांबळे, अॅड. दत्ताजी कवाळे आदी उपस्थित होते. संयोजन अमोल कुरणे, अक्षय साळवी, साजीद शेख, अमोल कांबळे, रवि कांबळे, प्रकाश साळोखे, प्रकाश गोंधळी, चंद्रकांत कांबळे आदींनी केले.

लोक जनशक्ती पार्टी

लोकजनशक्ती पार्टीच्या वतीने ऐतिहासिक बिंदू चौकातील पुतळ्यास माजी महापौर सागर चव्हाण यांच्या हस्ते पुष्पहार अर्पण करण्यात आला. यावेळी जिल्हाध्यक्ष बाळासाहेब भोसले, कार्याध्यक्ष संग्राम यादव, तकदीर कांबळे, चंद्रकांत माने, प्रा. शरद गायकवाड, प्रा. जाधव, अशोक भंडारे, बबनराव रानगे, प्रा. हरिषराव भालेराव, मराठा महासंघाचे जिल्हाध्यक्ष वसंतराव मुळीक, श्रीकांत कांबळे, सदानंद डिगे, गौतम माने, कोमल माने, संदिप जिरो, किसनराव काटकर आदी उपस्थित होते.

शाहू जनता शिक्षण संस्था

शाहू जनता शिक्षण संस्था संचलित मिसू क्लार्क हॉस्टेल व ब्ल्यू बर्ड इंग्लिश स्कूलच्या वतीने महात्मा जोतिबा फुले जयंती साजरी करण्यात आली. प्रमुख पाहूणे संस्थेचे चेअरमन, माजी आ. अॅड.



कोल्हापूर : बहुजन लोकोत्सव समितीतर्फे महात्मा फुले यांच्या बिंदू चौकातील पुतळ्यास अभिवादन करण्यात आले. यावेळी डीवायएसपी आर. आर. पाटील, निळकंठ बगळे, अशोक भंडारे आदी उपस्थित होते. (छाया : तय्यब अली)

नानासाहेब माने यांच्या हस्ते प्रतिमा पूजन केले. यावेळी संस्थेचे सेक्रेटरी दिपक कांबळे, स्कूल कमिटीच्या उपाध्यक्षा सुजाता माने, वसतिगृहाचे अधीक्षक सुधाकर विणकरे, उदय कुबडे यांच्यासह कर्मचारी, विद्यार्थी उपस्थित होते.

भारतरत्न ज्येष्ठ नागरिक संघ

भारतरत्न ज्येष्ठ नागरिक संघ यांच्या वतीने समाजरत्न महात्मा जोतिबा फुले यांची जयंती साजरी करण्यात आली. यानिमित्त म. फुले यांच्या प्रतिमेचे पुजन संधाचे अध्यक्ष वसंतराव थोरत यांच्या हस्ते करण्यात आले. यावेळी बाळासाहेब सावर्डेकर, श्रीमती प्रतिभा साठम, प्रकाश हुलस्वार, श्रीमंता कांबळे, प्रकाश कोळी, श्रीमती रजनी बेलारीकर, दादासो कांबळे, सर्जे राव मालेकर, वसंत खांडेकर आदीसह संधाचे सभासद उपस्थित होते.

महापालिकेच्या वतीने अभिवादन

महात्मा जोतिबा फुले यांच्या

जयंती निमित्त महापालिकेच्या वतीने गुरुवारी महापालिकेच्या छत्रपती ताराराणी सभागृहात महात्मा जोतिबा फुले यांच्या प्रतिमेस आयुक्त डॉ. मल्लिनाथ कलशेट्टी यांच्या हस्ते पुष्पहार अर्पण करण्यात आला. यावेळी अतिरिक्त आयुक्त श्रीधर पाटणकर, उपआयुक्त मंगेश शिंदे, मुख्य लेखापाल संजय सरनाईक, नगरसचिव दिवाकर कारंडे, परवाना अधीक्षक रामचंद्र काटकर, अस्थापना अधीक्षक सागर कांबळे, विजय वनकुद्रे, कनिष्ठ अभियंता राजेंद्र वेल्हाळ व कर्मचारी मोठ्या संख्येने उपस्थित होते.

भीम आर्मी

भीम आर्मी कोल्हापूर जिल्हा शाखेच्या वतीने महात्मा जोतिबा फुले यांची जयंती उत्साहात साजरी करण्यात आली. यानिमित्त बिंदू चौक येथील म. फुले, डॉ. बाबासाहेब आंबेडकर यांच्या पुतळ्यास पुष्पहार अर्पण करून त्यांना अभिवादन

करण्यात आले. यावेळी भीम आर्मीचे अध्यक्ष परशुराम जाधव, उपाध्यक्ष भीमराव जैताळकर, संदीप जैताळकर, प्रकाश प्रधान, श्रीमंत कांबळे, विशाल पुजारी आदी मान्यवरांसह कार्यकर्ते मोठ्या संख्येने उपस्थित होते.

पीपल्स रिपब्लिकन पार्टी

सामाजिक समतेच्या क्रांतीचे अग्रदूत क्रांतिसूर्य जोतिबा फुले यांची जयंती पीपल्स रिपब्लिकन पार्टीच्या वतीने बिंदू चौक येथे साजरी करण्यात आली. म. फुले यांच्या पुतळ्यास पुष्पहार अर्पण करून त्यांना अभिवादन करण्यात आले. यावेळी पक्षाचे जिल्हाध्यक्ष डी. जी. भास्कर, प. महाराष्ट्रप्रमुख नंदकुमार गोंधळी, जिल्हा सरचिटणीस विद्याधर कांबळे, सुरेश सावर्डेकर, विलास भास्कर, रमेश पाचगावकर, भगवान कांबळे, मच्छिंद्रराजशील, निवाससडोलीकर, भिकाजी कांबळे, प्रकाश कांबळे, आत्माराम माळवी, जितेंद्र कांबळे यासह पक्षाचे कार्यकर्ते उपस्थित

होते.

कमला कॉलेज

येथील कमला कॉलेजमध्ये महात्मा जोतिबा फुले यांची जयंती साजरी करण्यात आली. ताराराणी विद्यापीठाचे कार्यकारी अध्यक्ष प्राचार्य डॉ. क्रांतिकुमार पाटील यांच्या हस्ते म. फुले यांच्या प्रतिमेचे पूजन करण्यात आले. यावेळी प्रा. डॉ. तेजस्विनी मुडेकर, प्रा. अनिल घस्ते, प्रा. एन. एस. शिरोडकर, प्रा. ए. एम. साळोखे यांच्यासह शिक्षकेतर कर्मचारी, विद्यार्थी उपस्थित होते.

बालकल्याण संकुल

जिल्हा परीविक्षा व अनुरक्षण संघटना बालकल्याण संकुल येथे महात्मा जोतिबा फुले यांची जयंती उत्साहात साजरी करण्यात आली. यावेळी संस्थेचे विश्वस्त प्रा. सुरेश शिरोडकर, मानद कार्यवाह श्रीमती पद्मजा तिवले यांच्या हस्ते महात्मा फुले यांच्या प्रतिमेस पुष्पहार अर्पण करण्यात आला. यावेळी संस्थेच्या अधीक्षक अश्विनी गुजर, पद्मजा गोरे, कांचन हेबाळकर, पी. के. डवरी, द्रौपदी पाटील, नजिरा नदाफ, टी.एम. कदम, सचिन माने, स्मिता वायचळ आदीसह संस्था कर्मचारी उपस्थित होते.

लहुजी शक्ती सेना

लहुजी शक्ती सेनेच्या वतीने महात्मा फुले यांची जयंती साजरी करण्यात आली. बिंदू चौक येथे महात्मा फुले यांच्या पुतळ्याला पुष्पहार अर्पण करण्यात आला. यावेळी अॅड दत्ताजी कवाळे, शिवाजी सकट, अनिल सकटे, कुमार दाभाडे, सुरज लोखंडे, विशाल आवळे, कार्यकर्ते उपस्थित होते.

Classifieds छोटी जाहिरात मोठा प्रतिसाद
जाहिरातीसाठी संपर्क
कोल्हापूर : ०२३१ - २५४३१११
- २५४३११२

शैक्षणिक जाहिरातविषयक लमजथ्यासाठी शा.लू. नवरी मुलीच्या काठपदर साड्या, आहाराच्या साड्या, धवार, ९वार आयसीयू.बेड, ऑपरेशन आणि डिलिव्हरी टेबल, एलईडी लाईट्स, बॉर्ड इन्फॉर्मेट, लाईटिंग इत्यादी